



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1990 අංක 18 දරන
ශ්‍රී ලංකා ණය තොරතුරු
කාර්යාංශය පනත

[සහතිකය සටහන් කළේ 1990 මැයි මස 08 වන දින]

ආණ්ඩුවේ නියමය පරිදි මුද්‍රණය කරන ලදී.

1990 මැයි මස 11 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ඥාපති පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිලදී ලබා ගත හැක.

මිල: රු. 1.50 යි.

තැපැල් ගාස්තුව: රු. 1.55 යි.

[සහතිකය සටහන් කළේ 1990 මැයි මස 8 වන දින]

එල්.ඩී.—බී. 40/89

ආර්ථිකයේ සියලු අංශයන්ට සහ විශේෂයෙන්ම, අවිධිමත් අංශයට ණය බෙදීමේ පහසුකරවීමේ අදහසින් යුතුව ණය දෙන ආයතන වලින් ණය ගැනුම්කරුවන්ට අදාළ වන ණය තොරතුරු එක්රැස් කිරීම පිණිස ශ්‍රී ලංකා ණය තොරතුරු කාර්යාංශය පිහිටුවීම සඳහා සහ කාර්යාංශයේ කොටස් හිමියන්ට ඒ තොරතුරු සැපයීම සඳහා ද ඒ හා සම්බන්ධ හෝ ඊට ආනුෂංගික කරුණු සම්බන්ධයෙන් විධිවිධාන ස.ලැස්වීම සඳහා ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පැරිලිමේන්තුව විසින් මෙසේ පනවනු ලැබේ:—

1. මේ පනත, 1990 අංක 18 දරන ශ්‍රී ලංකා ණය තොරතුරු කාර්යාංශය පනත යනුවෙන් හඳුන්වනු ලබන අතර, අමාත්‍යවරයා විසින් ගැසට් පත්‍රයෙහි පළකරනු ලබන නියමයක් මගින් නියම කරනු ලබන දිනයක එය ක්‍රියාත්මක විය යුතු ය.

පුහුණු කාමය සහ ක්‍රියාත්මක වන දිනය.

I වන කොටස

ශ්‍රී ලංකා ණය තොරතුරු කාර්යාංශය පිහිටුවීම.

2. (මෙහි මින් මතු 'කාර්යාංශය' යනුවෙන් සඳහන් කරනු ලබන) "ශ්‍රී ලංකා ණය තොරතුරු කාර්යාංශය" යනුවෙන් හඳුන්වනු ලැබිය යුතු වූ ද එහි කොටස් හිමියන් වන තැනැත්තන් ගෙන් සමන්විත වූ ද කාර්යාංශයක් පිහිටුවනු ලැබිය යුතු ය.

ශ්‍රී ලංකා ණය තොරතුරු කාර්යාංශය පිහිටුවීම.

3. කාර්යාංශය, 2 වන වගන්තියෙන් ඊට දෙන ලද නාමයෙන් සංස්ථාවක් විය යුතු ය. තවද, ඊට අදිවිජින්න පැවැත්මක් සහ පසාද මුද්‍රාවක් ද තිබිය යුතු අතර, ඒ නාමයෙන් කාර්යාංශය විසින් නඩු පවරීම සහ ඊට විරුද්ධව නඩු පවරනු ලැබීම ද කළ හැකි ය.

කාර්යාංශය සංස්ථාවක් විය යුතු බව.

4. කාර්යාංශයේ ප්‍රධාන කාර්යාලය කොළඹ පිහිටුවනු ලැබිය යුතු ය. අධ්‍යක්ෂ මණ්ඩලය අවශ්‍ය වේනැයි සලකන කාර්යාංශයේ ශාඛා කාර්යාල සහ අනුයෝජිතයන් කොළඹ හැර ශ්‍රී ලංකාවේ වෙනත් ස්ථානවල ඇති කරනු ලැබිය හැකි ය.

ප්‍රධාන කාර්යාලය ශාඛා කාර්යාල සහ අනුයෝජිතයන්.

5. (i) කාර්යාංශයේ කටයුතු පිළිබඳ පරිපාලනය සහ කළමනාකරණය පහත දැක්වෙන තැනැත්තන්ගෙන් සමන්විත වන, (මෙහි මින් මතු 'මණ්ඩලය' යනුවෙන් සඳහන් කරනු ලබන) අධ්‍යක්ෂ මණ්ඩලය යනු විය යුතුය:—

අධ්‍යක්ෂ මණ්ඩලය.

- (i) මණ්ඩලයේ සභාපති විය යුතු, මුදල් මණ්ඩලය විසින් තම කරනු ලබන මහ බැංකුවේ නියෝජ්‍ය අධිපතිවරයෙක්;
- (ii) මුදල් මණ්ඩලය විසින් නම් කරනු ලබන මහ බැංකුවේ ජ්‍යෙෂ්ඨ නිලධාරියෙක්;
- (iii) ලංකා බැංකුවේ අධ්‍යක්ෂ මණ්ඩලය විසින් නම් කරනු ලබන, ලංකා බැංකුවේ ජ්‍යෙෂ්ඨ නිලධාරියෙක්;

- (iv) මහජන බැංකුවේ අධ්‍යක්ෂ මණ්ඩලය විසින් නම් කරනු ලබන, මහජන බැංකුවේ ජ්‍යෙෂ්ඨ නිලධාරියෙක් ;
- (v) ලංකා බැංකුව සහ මහජන බැංකුව හැර කොටස් හිමි බලපත්‍ර ලත් වාණිජ බැංකු විසින් තෝරාපත්කරනු ලබන තැනැත්තන් දෙදෙනෙක් ;
- (vi) කොටස් හිමි මූල්‍ය සමාගම් විසින් තෝරාපත්කරනු ලබන තැනැත්තෙක් ;
- (vii) මුදල් විෂයය හැර අමාත්‍යවරයා විසින්, ජාතික සංවර්ධන බැංකුවේ, ජාතික ඉතිරිකිරීමේ බැංකුවේ, ලංකා සංවර්ධන මූල්‍ය සංස්ථාවේ සහ රාජ්‍ය උකස් හා ආයෝජන බැංකුවේ අධ්‍යක්ෂ මණ්ඩලවලින් නම් කරනු ලබන තැනැත්තෙක් ;
- (viii) කාර්යාංශයේ සාමාන්‍යාධිකාරී ධුරය දරන තැනැත්තා.

(2) මේ පනතේ උපලේඛනයේ විධිවිධාන, කාර්යාංශයේ අධ්‍යක්ෂවරුන්ගේ ධුර කාලය, ඒ අධ්‍යක්ෂවරුන්ට ගෙවනු ලබන පාරිශ්‍රමිකය, රැස්වීම් සහ කාර්යාංශයේ මුද්‍රාව සම්බන්ධයෙන් බල පැවැත්විය යුතු ය.

(3) මේ පනතින් කාර්යාංශය වෙත පිරිනැමුණු හෝ නියම කෙරුණු හෝ පැවරුනු සියලු බලතල, කාර්ය සහ කාර්යාල ක්‍රියාත්මක කිරීම සහ ඉටු කිරීම මණ්ඩලය විසින් කරනු ලැබිය යුතු ය.

කාර්යාංශයේ කාර්යාලය.

6. ආර්ථිකයේ සියලු අංශයන්ට සහ විශේෂයෙන් ම අවිධිමත් අංශයට ණය බෙදී යාම පහසු කරවීමේ අදහසින් යුතු ව, ණය දෙන ආයතනවල ණය ගැනුම්කරුවන් සහ අනාගත ණය ගැනුම්කරුවන් පිළිබඳ වෙළෙඳ ණය සහ මූල්‍ය තොරතුරු රැස් කිරීම සහ සැසඳීම ද ඉල්ලීම් මත කාර්යාංශයේ ණය දෙන ආයතන වන කොටස් හිමි යන් වෙත ණය තොරතුරු සැපයීම ද කාර්යාංශයේ භාරිතව්‍යය විය යුතු ය.

කාර්යාංශයේ බලතල සහ කාර්ය.

7. කාර්යාංශය විසින් ස්වකීය භාරිතව්‍යයන් ඉටුකිරීමේ දී, පහත දැක්වෙන බලතල සහ කාර්ය සියල්ලම හෝ ඒවායින් කිසි වක් හෝ ක්‍රියාත්මක කිරීම සහ ඉටු කිරීම කළ හැකිය :—

- (අ) ණය දෙන ආයතනවල ණය ගැනුම්කරුවන් හෝ අනාගත ණය ගැනුම්කරුවන් පිළිබඳ වෙළෙඳ, ණය වහ මූල්‍ය තොරතුරු රැස්කිරීම සහ සැසඳීම ;
- (ආ) එසේ රැස්කළ තොරතුරු තැන්පත් කිරීම ;
- (ඇ) ඉල්ලීම මත සහ උපයෝගයෙන් යුතුව ණය තොරතුරු සැපයීම සහ ඒ තොරතුරු සැපයිය යුතු ආකාරී ලබාදීම ;
- (ඈ) ණය දෙන ආයතනවලින් ණය ලබා ගන්නා ණය ගැනුම්කරුවන් පිළිබඳ දත්ත බැංකුවක් පවත්වාගෙන යාම ;
- (ඉ) ණය තොරතුරු සැපයීම සඳහා අවශ්‍යය සි කාර්යාංශය සලකන ගාස්තු අයකිරීම ;

- (ඊ) යම් වංචල හෝ නිශ්චල දේපලක් අත්කරගැනීම හා දැරීම සහ ඒ දේපල බදුදීම, උකස් කිරීම, විකිණීම හෝ අන්‍යාකාරයකින් බැහැර කිරීම;
- (උ) යම් වාණිජ බැංකුවක ජංගම සහ තැන්පත් ගිණුම් විවෘත කිරීම සහ සමාජ්‍ය කිරීම;
- (ඌ) කාර්යාංශයේ ප්‍රධාන විධායක නිලධරයා විස යුතු සාමාන්‍යාධිකාරියකු පත්කිරීම;
- (එ) කාර්යාංශයේ කටයුතු කිරීම සඳහා අවශ්‍ය වන වෙනත් නිලධරයන් සහ සේවකයන් පත් කිරීම;
- (ඒ) කාර්යාංශයේ සේවයෙහි නියුක්ත තැනැත්තන් සඳහා විශ්‍රාම වැටුප් හා අර්ථසාධක අරමුදල පිහිටුවීම සහ ශුභ සාධන හා විනෝද පහසුකම්, නිවාස, නේවාසිකාගාර සහ වෙනත් එවැනි පහසුකම් ලබාදීම;
- (ඔ) එසේ පත් කරනු ලැබූ නිලධරයන්ට සහ සේවකයන්ට ගෙවිය යුතු පාරිශ්‍රමිකය තීරණය කිරීම;
- (ඔ) කාර්යාංශයේ අරමුදලින් ඒ පාරිශ්‍රමික ගෙවීම;
- (ක) කාර්යාංශයේ බලතල ත්‍රියාත්මක කිරීම සහ කාර්ය ඉටු කිරීම සඳහා අවශ්‍ය සියලු ගිවිසුම්වලට ශ්‍රී ලංකාව තුළ දී හෝ ඉන් පිටත දී ඇතුළුවීම සහ ඒවා ඉටුකිරීම;
- (ග) කාර්යාංශයේ වැඩ කටයුතු පරිපාලනය කිරීම සම්බන්ධ යෙන් ඊනි සෑදිය; සහ
- (ච) සාමාන්‍යයෙන් කාර්යාංශයේ වැඩ කටයුතු නිසි ලෙස කර ගෙන යාම පහසු කරවීම සඳහා අවශ්‍ය වෙනත් සියලු දේවල් කිරීම.

8. අධ්‍යක්ෂ මණ්ඩලය විසින්, ශ්‍රී ලංකාවේ කවර වූ හෝ ස්ථාන යක කාර්යාංශයේ අනුයෝජිතයන් පත් කරනු ලැබිය හැකිය. අනුයෝජිතයෝ.

II වන කොටස
මුදල්

9. (1) කාර්යාංශයේ අනුමත කළ ප්‍රාග්ධානය, එක් එක් කොටස රුපියල් සියය බැගින් වූ කොටස් දස ලක්ෂයකට බෙදූ රුපියල් දස කෝටියක් විස යුතු ය. කාර්යාංශයේ ප්‍රාග්ධනය.

(2) කාර්යාංශයේ නිකුත් කළ ප්‍රාග්ධානය මණ්ඩලය විසින්, කලින් කල තීරණය කරනු ලැබිය හැකි මුදල් ප්‍රමාණයක් විස යුතු ය.

10. (1) මුදල් මණ්ඩලය හෝ ණයදෙන ආයතනයක් හෝ නොවන කිසිම තැනැත්තකු කාර්යාංශයේ කොටස් මිලදී ගැනීමට හිමිකම් නොලැබිය යුතු ය. කාර්යාංශයේ කොටස්.

(2) කාර්යාංශයේ ආරම්භක කොටස් නිකුත් කිරීම සඳහා ඉල්ලීම් කැඳවීම සහ භාර ගැනීම මුදල් මණ්ඩලය විසින් කළ යුතු අතර, ඒ ඉල්ලීම් ලැබුණු විට, පහත දැක්වෙන අනුපාත අනුව, මුදල් මණ්ඩලය විසින්, මුදල් මණ්ඩලයට සහ ණය දෙන ආයතනවලට කොටස් වෙන්කර දෙනු ලැබිය යුතු ය:—

මුදල් මණ්ඩලය — එම නිකුත් කළ කොටස් ප්‍රාග්ධන යෙන් සියයට පනස් එකක් ;

බලපත්‍රලාභී වාණිජ බැංකු— එම නිකුත් කළ කොටස් ප්‍රාග්ධන යෙන් සියයට නිහක් ; සහ

වෙනත් ණය දෙන ආයතන — එම නිකුත් කළ කොටස් ප්‍රාග්ධන යෙන් සියයට දහනවයක්.

(3) ආරම්භක කොටස් නිකුත් කිරීමෙන් පසුව, කාර්යාංශයේ කිසිදු කොටස් වෙන්කර දීමක් හෝ පැවරීමක් මුදල් මණ්ඩලයේ උඩත අනුමතය ඇතිව විස කොකළ යුතු ය.

(4) (3) වන උපවගන්තිය යටතේ කොටස් වෙන්කර දීමක් හෝ පැවරීමක් සඳහා අනුමතය දීමේ දී කාර්යාංශයේ කොටස් හිමිකම් සම්බන්ධයෙන් (2) වන උපවගන්තියේ සඳහන් අනුපාත පවත්වා ගෙන යන බව සහතික කිරීමට මුදල් මණ්ඩලය වැයම් කළ යුතු ය.

කොටස් හිමියන්ගේ වගකීම.

11. යම් කොටස් හිමියකුගේ වගකීම ඔහුගේ කොටස් මත නොගෙවූ මුදලක් වෙතොත් ඒ මුදලට සීමා විය යුතු ය.

කාර්යාංශය විසින් ණය ගැනීම.

12. (1) කාර්යාංශය විසින් මාස හයකට නොවැඩි කාලසීමා සඳහා මහ බැංකුවෙන් කලින් කල මුදල් ප්‍රමාණ ණයට ගැනීම, මුදල් මණ්ඩලය විසින් තීරණය කරනු ලබන ඒ පිළිබඳ පොලිය සහ ආපසු ගෙවීම් පිළිබඳ නියමයන්ට හා කොන්දේසිවලට යටත්ව කරනු ලැබිය හැකි ය.

(2) (1) වන උපවගන්තිය යටතේ කාර්යාංශය විසින් ලබා ගන්නා ණය මුදල්වල එකතුව, කාර්යාංශයෙන් ගෙවා තිබූ ප්‍රාග්ධනයට සමාන මුදලකට වඩා කිසිම විටෙක දී වැඩි නොවිය යුතු ය.

කාර්යාංශයේ කොටස්.

13. ආර්ථිකයේ අවිධිමත් අංශය හා සම්බන්ධ කරුණු පිළිබඳව කටයුතු කිරීමේ කෙටිදිනකට ද ආතුළුව කාර්යාංශයේ කර්තව්‍ය කාර්යක්ෂම ලෙස ඉටු කිරීම සඳහා අවශ්‍ය විය හැකි කොටස් මණ්ඩලය විසින් පිරිවැවෙනු ලැබිය හැකි ය.

14. (1) (මෙහි මින් මතු "අරමුදල" යනුවෙන් සඳහන් කරනු ලබන) කාර්යාංශයේ ම අරමුදලක් කාර්යාංශයට තිබිය යුතු ය.

කාර්යාංශ
අරමුදල.

(2) අරමුදලට—

(අ) කාර්යාංශයේ ප්‍රාග්ධනයට දායක මුදල් වශයෙන් කාර්යාංශය විසින් ලබන සියලු මුදල්,

(ආ) කාර්යාංශය විසින් කරනු ලබන ආයෝජන මත ලාභ වශයෙන් කාර්යාංශය ලබන සියලු මුදල්,

(ඇ) කාර්යාංශය විසින් සලසනු ලබන සේවාවන් සඳහා කාර්යාංශය ලබන සියලු මුදල්, සහ

(ඈ) කාර්යාංශයේ බලතල, කාර්ය සහ කාර්යය ක්‍රියාත්මක කිරීමේ දී සහ ඉටු කිරීමේ දී කාර්යාංශය ලබන සියලු මුදල්, ගෙවනු ලැබිය යුතු ය.

(3) මේ පනත යටතේ හෝ වෙනත් යම් ලිඛිත නීතියක් යටතේ කාර්යාංශයේ බලතල, කාර්ය සහ කාර්යය ක්‍රියාත්මක කිරීමේ දී සහ ඉටුකිරීමේ දී කාර්යාංශය විසින් දරනු ලබන වියදම් පියවීමට අවශ්‍ය සියලු මුදල් සහ අරමුදලින් ගෙවනු ලැබිය යුතු යයි මේ පනතින් නියමිත සියලු මුදල් අරමුදලින් ගෙවනු ලැබිය යුතු ය.

15. කාර්යාංශයට අයත් කවර වූ හෝ මුදල්, මණ්ඩලය විසින් තීරණය කරනු ලබන ආකාරයකින් මණ්ඩලය විසින් ආයෝජනය කරනු ලැබිය හැකි ය.

කාර්යාංශයේ
මුදල්
ආයෝජනය
කිරීම.

16. (1) කාර්ය මණ්ඩල ශ්‍රම සාධනය සඳහා වන පොදු සංචිත අරමුදලක් මණ්ඩලය විසින් පිහිටුවනු ලැබිය යුතු අතර ඊට කාර්යාංශයේ ශුද්ධ ලාභවලින් මණ්ඩලය විසින් තීරණය කරනු ලැබිය හැකි මුදල් ප්‍රමාණ පවරනු ලැබිය හැකි ය.

සංචිත.

(2) කාර්ය මණ්ඩල ශ්‍රම සාධනය සඳහා වූ සංචිත අරමුදල, කාර්යාංශයේ නිලධාරීන්ට සහ සේවකයන්ට පුහුණු කිරීම්, නිවාස සහ ශ්‍රම සාධන පහසුකම් සැපයීම සඳහා මණ්ඩලය විසින් තීරණය කරනු ලබන ආකාරයට යොදනු ලැබිය යුතු ය.

(3) මණ්ඩලය තීරණය කරන වෙනත් කාර්ය සඳහා මණ්ඩලය විසින් සංචිත අරමුදල් පිහිටුවනු ලැබිය යුතු ය.

17. කාර්යාංශයේ මුදල් වර්ෂය ලීන් වර්ෂය විය යුතු ය.

කාර්යාංශයේ
මුදල්
වර්ෂය.

18. (1) අධ්‍යක්ෂ මණ්ඩලය විසින් තීරණය කරනු ලැබිය හැකි මාස දොළහක් නොඉක්මවන කාල පරිච්ඡේදය අනුව විගණකාධිපතිවරයා විසින් කාර්යාංශයේ ගිණුම් විගණනය කරනු ලැබිය යුතු ය.

විගණනය.

(2) කාර්යාංශයේ ගිණුම් විගණනය කිරීම සඳහා විගණකාධිපති වරයා විසින් සුදුසුකම් ලත් විගණකවරයකු හෝ විගණකවරුන් පත්කරනු ලැබිය යුතු අතර, කාර්යාංශයට අදාළ විගණකාධිපති වරයාගේ කාර්ය සහ කාර්යවල ඉටු කිරීම සඳහා ඒ විගණකවරයාගේ හෝ විගණකවරුන්ගේ සේවාවන් උපයෝගී කර ගැනීමට තමා අදහස් කරන බව ඔහුට හෝ ඔවුන්ට දන්වනු ලැබිය යුතු ය. ඉන් පසුව ඒ විගණකවරයා හෝ විගණකවරුන් විගණකාධිපති වරයාගේ විධානය සහ පාලනය යටතේ ක්‍රියා කළ යුතු ය.

(3) (2) වන උපවගන්තියේ විධිවිධාන යටතේ පත්කරනු ලබන සෑම සුදුසුකම් ලත් විගණකවරයකු විසින් ම විගණකාධිපතිවරයා වෙත වාර්තාවක් ඉදිරිපත් කරනු ලැබිය යුතු ය.

(4) විගණකවරයා විසින් කාර්යාංශයේ ගිණුම් පිරික්සිය යුතු අතර, ශේෂ පත්‍රවල නිවැරදි බව නිසැකව දැන, අධ්‍යක්ෂ මණ්ඩලය වෙත පහත දැක්වෙන පරිදි වාර්තා කරනු ලැබිය යුතු ය:—

(අ) තමාට අවශ්‍ය වූ සියලු තොරතුරු සහ පැහැදිලි කිරීම් තමා ලබා ගත්තේ ද නැද්ද යන බව, සහ

(ආ) කාර්යාංශයේ පොත්වලින් පෙන්වා ඇති පරිදි සහ තමාට ලැබුණු උපරිම තොරතුරු සහ කරන ලද පැහැදිලි කිරීම් අනුව කාර්යාංශයේ වැඩ කටයුතු පිළිබඳ සත්‍ය හා නිවැරදි දර්ශනයක් පෙන්වුම් කෙරෙන අයුරින් වාර්තාවේ සඳහන් ශේෂ පත්‍රය තමාගේ මතය අනුව නිසි ලෙස පිළියෙල කර තිබේද යන බව.

(5) ශේෂ පත්‍රයේ නිවැරදි බව නිසැකව දැනගැනීමේ කාර්යය සඳහා කාර්යාංශයේ යම් ශාඛාවක් සම්බන්ධයෙන්, කාර්යාංශයේ ප්‍රධාන කාර්යාලය වෙත යවන ලද්දා වූ ද නිවැරදි බවට සහතික කිරීම සඳහා අධ්‍යක්ෂ මණ්ඩලය විසින් බලය දෙන ලද නිලධරයා විසින් නිවැරදි බවට සහතික කරන ලද්දා වූ ද ඒ ශාඛාවේ ගිණුම් පොත්වලින් ගන්නා ලද යම් පිටපත් හෝ උධෘත අධ්‍යක්ෂ මණ්ඩලයේ අනුමතය ඇතිව විගණකාධිපතිවරයා විසින් පිළිගනු ලැබිය හැකි ය.

(6) මේ වගන්තියෙහි “සුදුසුකම්ලත් විගණකවරයා” යන්නෙන්—

(අ) ශ්‍රී ලංකා වරලත් ගණකාධිකාරී ආයතනයේ හෝ නීතියෙන් පිහිටුවන ලද වෙනත් යම් ආයතනයක සාමාජිකයකු ව ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන තැනැත්තකු, නැතහොත්

(ආ) ශ්‍රී ලංකා වරලත් ගණකාධිකාරී ආයතනයේ හෝ නීතියෙන් පිහිටුවන ලද වෙනත් යම් ආයතනයක සාමාජිකයකු ව ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් සෑම තේවෘසික හවුල්කරුවකු විසින් දරනු ලබන ගණකාධිකාරී ව්‍යාපාරික ආයතනයක්

අදහස් වේ.

19. (1) යම් වර්ෂයක් වෙනුවෙන් විගණකාධිපතිවරයාගේ වාර්තාව ලැබුණු විට, අධ්‍යක්ෂ මණ්ඩලය විසින් ඒ වර්ෂයට අදාළ පහත දැක්වෙන එක් එක් ලේඛනයේ පිටපතක් අමාත්‍යවරයා සහ සියලුම කොටස් හිමියන් වෙත යැවීමට සලස්වනු ලැබිය යුතු ය:—

පාර්ලිමේන්තුව
ඉදිරියේ
තැබීම
සඳහා
අමාත්‍යවරයා
වෙත යැවිය
යුතු ලේඛන.

- (අ) විගණකාධිපතිවරයාගේ වාර්තාව,
- (ආ) ශේෂ පත්‍රය,
- (ඇ) ලාභාලාභ ගිණුම, සහ
- (ඈ) කාර්යාංශයේ වැඩ පිළිබඳ විස්තරයක් දැක්වෙන අධ්‍යක්ෂ මණ්ඩලයේ සහාපතිවරයාගේ වාර්තාව.

(2) (1) වන උපවගන්තිය යටතේ තමා වෙත එවන ලද ලේඛනවල පිටපත් අමාත්‍යවරයා විසින් පාර්ලිමේන්තුව ඉදිරියේ තැබිය යුතු ය.

III වන කොටස
පොදු විධිවිධාන

20. (1) මේ පනත යටතේ වූ මණ්ඩලයේ බලතල, කාර්ය සහ කාර්යභාරය කිසිවක් මණ්ඩලය විසින්, කාර්යාංශයේ යම් නිලධාරියකුට පවරනු ලැබිය හැකි ය.

මණ්ඩලයේ
බලතල
කාර්ය සහ
කාර්යභාරය
පැවරීම.

(2) (1) වන උපවගන්තිය යටතේ යම් බලයක්, කාර්යයක් හෝ කාර්යභාරයක් පවරන ලද යම් නිලධාරියකු විසින්, ඒ බලය, කාර්යය හෝ කාර්යභාරය මණ්ඩලය විසින් ඔහුට දෙනු ලබන විධිවිධානවලට යටත්ව ක්‍රියාත්මක කිරීම හෝ ඉටු කිරීම කළ යුතු ය.

(3) (1) වන උපවගන්තිය යටතේ යම් පැවරීමක් කරනු ලැබ ඇත ද එසේ පවරන ලද බලතල, කාර්ය සහ කාර්යභාරය මණ්ඩලය විසින් ක්‍රියාත්මක කිරීම සහ ඉටුකිරීම කළ හැකි ය.

21. (1) කාර්යාංශය විසින් හෝ කාර්යාංශය විසින් බලය දෙනු ලබන යම් තැනැත්තකු විසින් හෝ ලියවිල්ලකින් වූ දැන්වීමක් මගින් දැන්වීමෙහි සඳහන් කරනු ලැබිය යුතු කාලපරිච්ඡේදය ඇතුළත ඒ ණය දෙන ආයතනයෙන් ණය ගත් ණය ගැණුම්කරුවන්ට අදාළ ඒ දැන්වීමෙහි සඳහන් කරනු ලැබිය යුතු සියලු වාර්තා සහ තොරතුරු කාර්යාංශය වෙත හෝ කාර්යාංශය විසින් බලය දෙනු ලබන යම් තැනැත්තකු වෙත සැපයිය යුතු යයි නියම කරනු ලැබිය හැකි ය.

වාර්තා සහ
තොරතුරු.

(2) යම් ණය දෙන ආයතනයක් පිහිටුවන යම් නීතියක හෝ වෙනත් නීතියක හෝ ඒ ණය දෙන ආයතනය සහ ණය ගැනුම්කරු අතර ඇතිකර ගත් යම් ගිවිසුමක හෝ පටහැනිව කැමැත්තක් හරහා ව ඇත ද (1) වන උපවගන්තිය යටතේ වූ දැන්වීමක සඳහන් කාලපරිච්ඡේදය ඇතුළත ඒ දැන්වීමේ නියමවලට අනුකූලව යොමු කිරීම, ඒ දැන්වීම මගින් යම් වාර්තාවක් හෝ තොරතුරක් සැපයීමට නියම කරනු ලබන ණය දෙන ආයතනයක කාර්යය විය යුතු ය.

(3) මේ වෙනත්‍රිය යටතේ නිකුත් කරන ලද දැන්වීමක නියම වලට අනුකූලව (1) වන උපවගන්තිය යටතේ සපයන ලද වාර්තා වක ඇතුළත් කිසිම තොරතුරක් පළ කිරීම හෝ කාර්යාංශයේ කොටස් හිමියකු වන ණයදෙන ආයතනයක ඉල්ලීම මත ඒ කොටස් හිමියාට නැතහොත් කාර්යාංශයේ කර්තව්‍ය ඉටුකිරීමේ දී භාර වෙනත් යම් තැනැත්තකුට දැනුම්දීම හෝ කාර්යාංශය විසින් නොකළ යුතු ය.

ප්‍රශ්නවලට පිළිතුරු දීම ප්‍රතික්ෂේප කිරීමේ අයිතියැතිවීම.

22. (1) මේ පනතේ කාර්ය සඳහා හෝ යම් නීතියක් මගින් නියම කරනු ලැබූ විට දී භාර, කාර්යාංශයේ කිසිම අධ්‍යක්ෂවරයකු හෝ වෙනත් නිලධාරියකු හෝ සේවකයකු හෝ විසින්, මේ පනත යටතේ කාර්යාංශය වෙත සපයන ලද යම් තොරතුරක් හෙළි කිරීම හෝ මේ පනත යටතේ කාර්යාංශය වෙත සපයන ලද යම් වාර්තාවක් හෝ වෙනත් තොරතුරක්, යම් අධිකරණයක් හෝ වෙනත් ආයතනයක් ඉදිරියේ තැබීම හෝ නොකළ යුතු ය.

(2) මේ පනතේ කාර්ය සඳහා හෝ යම් නීතියක් මගින් නියම කරනු ලැබූ විටදී භාර, කාර්යාංශයේ කොටස් හිමියකු වන යම් ණය දෙන ආයතනයක ව්‍යාපාරයේ සේවයේ නියුක්ත කිසිම අධ්‍යක්ෂ වරයකු, නිලධාරියකු හෝ සේවකයකු, මේ පනත යටතේ කාර්යාංශය වෙත සපයන ලද යම් තොරතුරක් හෙළි කිරීම හෝ මේ පනත යටතේ කාර්යාංශය වෙත සපයන ලද යම් වාර්තාවක් හෝ වෙනත් යම් තොරතුරක් යම් අධිකරණයක් හෝ වෙනත් ආයතනයක් ඉදිරියේ තැබීම නොකළ යුතු ය.

රහස්‍යතා ප්‍රකාශය.

23. (1) කාර්යාංශයේ සෑම අධ්‍යක්ෂවරයකු සහ කාර්යාංශයේ සියලු නිලධාරීන් සහ සේවකයන් විසින් ම, තම කාර්ය භාර ගැනීමට පෙර, කාර්යාංශයේ වැඩ කටයුතු පිළිබඳ සියලු කරුණු සම්බන්ධයෙන් දැඩි රහස්‍යතාවක් පිළිපදින බවට පොරොන්දුවීමේ ප්‍රකාශනයක් අත්සන් කරනු ලැබිය යුතු අතර, ඒ ප්‍රකාශනයෙන්, තම කාර්ය සහ කර්තව්‍ය ඉටුකිරීමේ දී තමාට දැනගැනීමට ලැබෙන කරුණු කිසිවක් පහත සඳහන් අවස්ථාවලදී භාර හෙළි නොකිරීමට පොරොන්දු විය යුතු ය:—

(අ) අධිකරණයක් විසින් හෝ ඒ කරුණු අදාළ වන යම් තැනැත්තකු හෝ පුද්ගල මණ්ඩලයක් විසින් නියම කරනු ලැබූ විට, සහ

(ආ) මේ පනතේ විධිවිධාන අතුරින් යම් විධිවිධානයකට අනුකූලතාව දැක්වීම සඳහා.

(2) කාර්යාංශයේ කොටස් හිමියකු වන යම් ණය දෙන ආයතනයක ව්‍යාපාරයේ සේවයේ නියුක්ත සෑම අධ්‍යක්ෂවරයකු, නිලධාරියකු හෝ සේවකයකු විසින්ම, එම ණය දෙන ආයතනය විසින් කාර්යාංශයෙන් ලබාගත් ණය හෝ මූල්‍ය තොරතුරු සහ ඊට අදාළ සියලු කාරණා සම්බන්ධයෙන් දැඩි රහස්‍යතාවක් පිළිපදින බවට පොරොන්දුවීමේ ප්‍රකාශනයක් අත්සන් කරනු ලැබිය යුතු අතර, ඒ

ප්‍රකාශනයෙන් එවැනි යම් තොරතුරක් හෝ කාරණයක් පහත දැක්වෙන අවස්ථාවලදී සැර හෙළි නොකිරීමට පොරොන්දු විය යුතුය:—

- (අ) (i) අධිකරණයන් විසින්,
- (ii) ඒ තොරතුර අදාළ වන තැනැත්තා විසින් නියම කරනු ලැබූ විට,
- (ආ) මේ පනතේ හෝ වෙනත් යම් නීතියක යම් විධිවිධානවලට අනුකූලතාව දැක්වීම සඳහා.

24. (1) (අ) මණ්ඩලය විසින් මේ පනත යටතේ සඳහා වෛශ්‍ය කරන ලද හෝ කලාපි අදහස් කරන ලද යම් ක්‍රියාවක් සම්බන්ධයෙන් කාර්යාංශයට විරුද්ධව ව, හෝ

මේ පනත යටතේ හෝ මණ්ඩලයේ විධානය මත පනත ලබන ක්‍රියා මාර්ග සඳහා ආරක්ෂාව.

(ආ) මේ පනත යටතේ හෝ මණ්ඩලයේ විධානය මත කාර්යාංශයේ යම් අධ්‍යක්ෂවරයකු, නිලධාරියකු, සේවකයකු හෝ අනුයෝජිතයකු හෝ විසින් සඳහා වෛශ්‍ය කරන ලද හෝ කලාපි අදහස් කරන ලද යම් ක්‍රියාවක් සම්බන්ධයෙන් ඔහුට විරුද්ධව හෝ

කිසිම සිවිල් හෝ අපරාධ නඩුවක් නොපවරානු ලැබිය යුතු ය.

(2) යම් අධිකරණයක් ඉදිරියේ කාර්යාංශය විසින් හෝ කාර්යාංශයට විරුද්ධව ව ඉදිරිපත් කරන ලද යම් සිවිල් හෝ අපරාධ නඩුවක දී කාර්යාංශය විසින් දරන ලද යම් විශදම් අරමුදලින් ගෙවනු ලැබිය යුතු අතර, එවැනි යම් සිවිල් හෝ අපරාධ නඩුවක දී කාර්යාංශයට ගෙවන ලද හෝ කාර්යාංශය විසින් අයකර ගන්නා ලද යම් නඩු ගාස්තු අරමුදලට බැර කරනු ලැබිය යුතු ය.

(3) (1) වන උපවගන්තියේ (ආ) ඡේදයෙහි සඳහන් යම් තැනැත්තකු විසින් මේ පනත යටතේ හෝ මණ්ඩලයේ විධානය මත කරන ලද හෝ කලාපි අදහස් කරන ලද යම් ක්‍රියාවක් සම්බන්ධයෙන් යම් අධිකරණයක් ඉදිරියේ ඔහුට විරුද්ධව ව ඉදිරිපත් කරන ලද යම් සිවිල් හෝ අපරාධ නඩුවක දී ඔහු විසින් දරන ලද විශදම් කිසිවක් ඒ ක්‍රියාව සඳහා වෛශ්‍ය කරන ලදායි අධිකරණය තීරණය කරන්නේ නම්, එකී විශදම් ඒ සිවිල් හෝ අපරාධ නඩුවේදී ඔහු විසින් අයකර ගනු ලබන්නේ සැර, අරමුදලින් ඒ තැනැත්තා වෙත ගෙවනු ලැබිය යුතු ය.

25. කාර්යාංශයට විරුද්ධව ව ඉදිරිපත් කරනු ලබන කවර වූ හෝ නඩුවක දී පෞද්ගලිකව මණ්ඩලයේ යම් අධ්‍යක්ෂවරයකුට හෝ ඔහුගේ දේපලවලට හෝ විරුද්ධව කිසිම පිටි ආඥාවක් නිකුත් නොකරනු ලැබිය යුතු ය.

පෞද්ගලිකව කාර්යාංශයේ අධ්‍යක්ෂවරයකුට හෝ ඔහුගේ දේපලවලට විරුද්ධව පිටි ආඥා නිකුත් නොකළ යුතු බව.

පීනි සෑදීමට මණ්ඩලය සතු බලතල.

26. (1) පීනි සෑදීමට මේ පනතින් බලය දී ඇති හෝ නියමිත සියලුම කරුණු හෝ ඒවායින් යම් කරුණක් සම්බන්ධයෙන් හෝ මේ පනතේ විධිවිධානවලට අනුකූල නොවන පීනි මණ්ඩලය විසින් සෑදුණු ලැබිය හැකි ය.

(2) (1) වන උපවගන්තිය යටතේ මණ්ඩලය විසින් සෑදෙන ලද කිසිම පීනියක්, එය අමාත්‍යවරයා විසින් අනුමත කරනු ලැබ, ඒ අනුමතය පිළිබඳ නිවේදනය ගැසට් පත්‍රයෙහි පළ කරනු ලබන තෙක් බලපැවැත්මක නොවිය යුතු ය.

වැරදි සහ දණ්ඩන.

27. (1) (අ) 21 වන වගන්තිය යටතේ, තමා වෙත එවන ලද දැන්වීමක නියමවලට අනුකූලව තමා විසින් සපයනු ලබන යම් වාර්තාවක හෝ තොරතුරක දැන දැන ම අසත්‍ය හෝ වැරදි ප්‍රකාශයක් කරන,

(ආ) 21 වන වගන්තිය යටතේ තමා වෙත එවන ලද යම් දැන්වීමක නියමවලට අනුකූලව ක්‍රියා කිරීම, සාධාරණ හේතුවක් නොමැතිව පැහැර හරින හෝ ප්‍රතික්ෂේප කරන,

(ඇ) මේ පනතේ විධිවිධාන හෝ ඒ යටතේ සෑදෙන ලද යම් නීතියක් කඩකරන,

(ඈ) කාර්යාංශයේ අධ්‍යක්ෂවරයකු, නිලධරයකු හෝ සේවකයකු වශයෙන්, මේ පනත යටතේ ස්වකීය බලතල ක්‍රියාත්මක කිරීම හෝ ස්වකීය කාර්ය කිරීම මගින් හෝ ඒ සම්බන්ධයෙන් තමා ලබා ගත් යම් තොරතුරක්, ඒ තොරතුර හෙළි කිරීමට තමාට මේ පනතින් බලය දෙන ලද කාර්යයක් නොවන යම් කාර්යයක් සඳහා යම් තැනැත්තකුට හෙළිකරන,

(ඉ) කාර්යාංශයේ කොටස් හිමියකු වන යම් ණය දෙන ආයතනයක අධ්‍යක්ෂවරයකු, නිලධරයකු හෝ සේවකයකු වශයෙන් එම ණය දෙන ආයතනය විසින් කාර්යාංශයෙන් ලබාගත් යම් ණය හෝ මූල්‍ය තොරතුරක් ඒ තොරතුර හෙළි කිරීමට තමාට මේ පනතින් බලය දෙන ලද කාර්යයක් නොවන යම් කාර්යයක් සඳහා යම් තැනැත්තකුට හෙළි කරන

සෑම තැනැත්තකුම, මේ පනත යටතේ වූ වරදකට වරදකරු විය යුතු ය.

(2) මේ පනත යටතේ වරදක් කරන සෑම තැනැත්තකු ම, මහේස්ත්‍රාත්වරයකු ඉදිරියේ පැවැත්වෙන නඩු විභාගයකින් පසුව වරදකරු කරනු ලැබූ විට රුපියල් එක් ලක්ෂයකට නොවැඩි දඩයකට හෝ අවුරුදු පහකට නොවැඩි කාලයකට බන්ධනාගාරගත කිරීමට හෝ ඒ දඩය සහ බන්ධනාගාරගත කිරීම යන දඬුවම් දෙකට ම හෝ ඔහු යටත් විය යුතු ය.

(3) පුද්ගල මණ්ඩලයක් විසින් මේ පනත යටතේ වූ වරදක් කරනු ලබන අවස්ථාවක—

(අ) ඒ පුද්ගල මණ්ඩලය සංස්ථාවක් නම්, ඒ සංස්ථාවේ භූමි අධ්‍යක්ෂවරයකු හෝ නිලධරයකු,

(ආ) ඒ පුද්ගල මණ්ඩලය ව්‍යාපාරික ආයතනයක් නම්, ඒ ව්‍යාපාරික ආයතනයේ භූමි හවුල්කරුවකු ම

ඒ වරදට වරදකරු ලෙස සලකනු ලැබිය යුතු ය;

එසේ වුව ද, ඒ සංස්ථාවේ අධ්‍යක්ෂවරයකු හෝ නිලධරයකු හෝ ඒ ව්‍යාපාරික ආයතනයේ හවුල්කරුවකු ඒ වරද කරන ලද්දේ තමාගේ දැනීමක් නොමැතිව බව හෝ ඒ වරද කිරීම වලක්වාලීමට තමා සියලු උද්යෝගය යෙදවූ බව හෝ ඔප්පු කරනහොත් ඔහු ඒ වරදට වරදකරු ලෙස නොසැලකිය යුතු ය.

(4) 27 (1) (අ) හෝ (ආ) යටතේ කරන ලද වරදෙහි අවස්ථානුගත කරුණු සැලකිල්ලට ගනිමින්, රුපියල් පනස් දහසකට නොවැඩි මුදලක් සඳහා මණ්ඩලය විසින් ඒ වරද සමථයට පත් කරනු ලැබිය හැකි ය. මේ වගන්තිය යටතේ වරදක් සමථයට පත් කිරීමේ දී මණ්ඩලය විසින් ලබාගන්නා ශීයල මුදල් අරමුදලට බැර කරනු ලැබිය යුතු ය.

28. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

නෙකුකුලතාවක් ඇතිවූ විට සිංහල භාෂා පාඨය බලපැවැත්විය යුතු බව.

29. පද සම්බන්ධයෙන් අනාකර්ථයක් අවශ්‍ය වුවහොත් මිස, මේ පනතෙහි—

අර්ථ නිරූපණය.

“ලංකා බැංකුව” යන්නෙන්, (397 වන අධිකාරය වූ) ලංකා බැංකු ආඥාපනත මගින් පිහිටුවන ලද ලංකා බැංකුව අදහස් වේ,

“මහ බැංකුව” යන්නෙන්, (422 වන අධිකාරය වූ) මුදල් නීති පනත මගින් පිහිටුවන ලද ශ්‍රී ලංකා මහ බැංකුව අදහස් වේ,

“ලංකා සංවර්ධන මූල්‍ය සංස්ථාව” යන්නෙන්, (165 වන අධිකාරය වූ) සංවර්ධන මූල්‍ය සංස්ථා පනත මගින් පිහිටුවන ලද සංවර්ධන මූල්‍ය සංස්ථාව අදහස් වේ.

“ මුදල් සමාගම ” යන්නෙන්, මුදල් ව්‍යාපාර කටයුතු කරගෙන
යාම සඳහා 1988 අංක 78 දරන මුදල් සමාගම් පනත
යටතේ ලියාපදිංචි කරන ලද සමාගමක් අදහස් වේ,

“ බලපත්‍රලාභී වාණිජ බැංකුව ” යන්නෙන් 1988 අංක 30 දරන
බැංකු පනතේ අර්ථනුකූලව බලපත්‍රලාභී වාණිජ බැංකු
වක් අදහස් වේ,

“ ණය දෙන ආයතන ” යන්නෙන්--

(අ) බලපත්‍රලාභී වාණිජ බැංකුවක්,

(ආ) මුදල් සමාගමක්,

(ඇ) ජාතික ඉතිරිකිරීමේ බැංකුව,

(ඈ) ශ්‍රී ලංකා ජාතික සංවර්ධන බැංකුව,

(ඉ) රාජ්‍ය උකස් හා ආයෝජන බැංකුව,

(ඊ) ලංකා සංවර්ධන මූල්‍ය සංස්ථාව,
අදහස් වේ,

“ මුදල් මණ්ඩලය ” යන්නෙන්, මුදල් නීති පනතේ 8 වන
වගන්තිය යටතේ සංස්ථාපනය කරන ලද ශ්‍රී ලංකා මහ
බැංකුවේ මුදල් මණ්ඩලය අදහස් වේ,

“ ශ්‍රී ලංකා ජාතික සංවර්ධන බැංකුව ” යන්නෙන්, 1979 අංක 2
දරන ජාතික සංවර්ධන බැංකු පනත මගින් පිහිටුවන ලද
ජාතික සංවර්ධන බැංකුව අදහස් වේ,

“ ජාතික ඉතිරිකිරීමේ බැංකුව ” යන්නෙන්, 1971 අංක 3 දරන
ජාතික ඉතිරිකිරීමේ බැංකු පනත මගින් පිහිටුවන ලද
ජාතික ඉතිරිකිරීමේ බැංකුව අදහස් වේ,

“ මහජන බැංකුව ” යන්නෙන්, 1961 අංක 29 දරන මහජන බැංකු
පනත මගින් පිහිටුවන ලද මහජන බැංකුව අදහස් වේ,

“ රාජ්‍ය උකස් හා ආයෝජන බැංකුව ” යන්නෙන්, 1975 අංක 13
දරන රාජ්‍ය උකස් හා ආයෝජන බැංකු පනත මගින්
පිහිටුවන ලද රාජ්‍ය උකස් හා ආයෝජන බැංකුව අදහස්
වේ.

උපලේඛනය

(5 වන වගන්තිය)

අධ්‍යක්ෂ මණ්ඩලයට අදාළ විධිවිධාන

1. සභාපති මැර, සෑම අධ්‍යක්ෂවරයකු සහ 5(1) (VIII) වගන්තියේ සඳහන් අධ්‍යක්ෂවරයකු ම, මරණය, ඉල්ලා අස්වීම හෝ ඉවත් කරනු ලැබීම නිසා බුරුසු හිස් වුවහොත් මිස, අවුරුදු තුනක කාලයක් බුරුසු දැරිය යුතු අතර, අවස්ථාවෙන් පරිදි, නැවත නම් කරනු ලැබීමට හෝ නැවත තෝරාපත් කරනු ලැබීමට සුදුසුකම විය යුතු ය :

එසේ වුවද, මරණය, ඉල්ලා අස්වීම හෝ ඉවත් කිරීම නිසා බුරුසු හිස් කළ අධ්‍යක්ෂවරයකු වෙනුවට නම් කරනු ලැබූ හෝ තෝරාපත් කරනු ලැබූ අධ්‍යක්ෂ වරයකු තම අනුප්‍රාප්තවන අධ්‍යක්ෂවරයාගේ ඉකුත් නොවූ බුරුසු කාලය තුළ බුරුසු දැරිය යුතු ය.

2. රෝගාකාරීවීම හෝ ශ්‍රී ලංකාවෙන් බැහැරව සිටීම හෝ වෙනත් යම් හේතුවක් නිසා යම් කාලපරිච්ඡේදයක් තුළ සිය බුරුසු කාර්ය ඉටු කිරීමට යම් අධ්‍යක්ෂ වරයකුට භාවිතා කළ නොහැකි වේ නම්, ඔහු වෙනුවට ක්‍රියා කිරීම සඳහා වෙනත් තැනැත්තකු නම් කරනු ලැබිය හැකි ය ; නැතහොත් තෝරාපත් කරනු ලැබිය හැකි ය.

3. අධ්‍යක්ෂවරයකු නම් කරන හෝ තෝරාපත් කරන තැනැත්තා හෝ තැනැත්තන් විසින් කිසිදු හේතුවක් නොදක්වා ඒ අධ්‍යක්ෂවරයා උරුමයක් ඉවත් කරනු ලැබිය හැකි ය.

4. (සභාපති සහ 5(1) (VIII) වගන්තියෙහි සඳහන් අධ්‍යක්ෂවරයා නොවන) අධ්‍යක්ෂවරයකු සභාපති වෙත යොමු කරනු ලබන ලිපියක් මගින් සිය බුරුසු හිස් ඉල්ලා අස්විය හැකි අතර, ඒ ඉල්ලා අස්වීම සභාපති විසින් පිළිගනු ලැබූ විට බලාත්මක විය යුතු ය.

5. මණ්ඩලය විසින් තීරණය කරනු ලබන පරිදි, පාරිශ්‍රමික හා වෙනත් ගෙවීම් අධ්‍යක්ෂවරයාට අරමුදලින් ගෙවනු ලැබිය හැකි ය.

6. (1) මණ්ඩලයේ සභාපතිවරයා, පැමිණ සිටි නම්, මණ්ඩලයේ සෑම රැස් වීමකම මූලසුන දැරිය යුතු ය. එවැනි යම් රැස්වීමකට සභාපතිවරයා නොපැමිණි විටක දී, පැමිණ සිටින අධ්‍යක්ෂවරයා තමන් අතුරින් සභාපතිවරයකු තෝරා පත් කර ගත යුතු ය.

(2) මණ්ඩලය යටත් පිරිසෙයින් මසකට වරක් සහ පනත යටතේ ස්වකීය කාර්යාල ඉටුකිරීමේ කාර්යය සඳහා අවශ්‍ය වාර ගණනක් රැස්විය යුතු ය.

(3) යම් රැස්වීමක ගණපූරණය අධ්‍යක්ෂවරයා සිටි දෙනකු විය යුතු අතර, ගණපූරණය පිළිබඳ කියමයට සහ මේ උපලේඛනයේ විධිවිධානවලට යටත්ව, මණ්ඩලයේ රැස්වීම් සහ ඒ රැස්වීම්වල කටයුතු පිළිබඳ වූ කාර්ය පටිපාටිය මණ්ඩලය විසින් පිහිටි මගින් විධිමත් කරනු ලැබිය හැකි ය.

(4) මණ්ඩලයේ යම් රැස්වීමකදී තීරණය කිරීම සඳහා වූ සියලු ප්‍රශ්න පැමිණ සිටින අධ්‍යක්ෂවරයාගෙන් බහුතරයේ ඡන්දයෙන් තීරණය කරනු ලැබිය යුතු ය. ඡන්ද සමතාවක් ඇති වූ විටක දී මූලසුන දරන අධ්‍යක්ෂවරයාට තීරණ ඡන්දයක් තිබිය යුතු ය.

7. මණ්ඩලයේ කිසිදු ක්‍රියාවක් හෝ තීරණයක් හෝ කටයුතු කිරීමක් අධ්‍යක්ෂවරයා අතරේ පුරප්පාඩුවක් තිබීම හෝ යම් අධ්‍යක්ෂවරයකු පත් කිරීමේදී වූ යම් දෝෂයක් තිබීමේ හේතුව නිසාම පමණක් නිර්වල නොවිය යුතු ය.

8. (1) කාර්යාංශයේ මුද්‍රාව මණ්ඩලය විසින් තීරණය කරනු ලබ, සැලසුම් කළ යුතු අතර, මණ්ඩලය විසින් තීරණය කරනු ලබන ආකාරයට වෙනස් කරනු ලැබිය හැකි ය.

(2) මණ්ඩලයේ මුද්‍රාව සහාපතිගේ භාරයේ තිබිය යුතු ය.

(3) යම් සාධන පත්‍රයකට හෝ ලේඛනයකට කාර්යාංශයේ මුද්‍රාව තැබීම මණ්ඩලයේ අනුමතය ඇතිව සහ තමන් පැමිණි බවට සලකුනක් වශයෙන් සාධන පත්‍රයෙහි හෝ ලේඛනයෙහි අත්සන් කළ යුතු සහාපති සහ අධ්‍යක්ෂ වරුන් දෙදෙනෙකු ඉදිරිපිට දී හැර, නොකළ යුතු ය.

(4) කාර්යාංශයේ මුද්‍රාව තැබූ සාධන පත්‍රවල සහ ලේඛනවල රෙජිස්තරයක් කාර්යාංශය විසින් පවත්වාගෙන යා යුතු ය.

9. (අ) මුද්‍රා මණ්ඩලය වෙත යොමු කරනු ලබන ලිපියක් මගින් සහාපති වරයාට ස්වකීය ධුරයෙන් ඉල්ලා අස්විය හැකි අතර, ඒ ඉල්ලා අස්වීම මුද්‍රා මණ්ඩලය හේන් පිළිගනු ලැබූ විට බලාත්මක විය යුතු ය.

(ආ) මුද්‍රා මණ්ඩලය විසින්, සහාපතිවරයා කවර විටකදී වුවද ධුරයෙන් ඉවත් කරනු ලැබිය හැකි ය.

10. කාර්යාංශය විසින් ඇති කරනු ලැබීමට යෝජිත යම් ගිවිසුමක් විෂයෙහි කෙටුම්ම හෝ වතු ලෙස සම්බන්ධතාවක් ඇති යම් අධ්‍යක්ෂවරයෙකු විසින්, ඒ සම්බන්ධතාවේ ස්වභාවය පිළිබඳව මණ්ඩලයේ රැස්වීමකදී හෙළි කළ යුතු අතර, ඒ අධ්‍යක්ෂවරයා, ඒ ගිවිසුම පිළිබඳ යම් සාකච්ඡාවකට හෝ තීරණයකට සහභාගී නොවිය යුතු ය. තවද, ඒ සාකච්ඡාව කරගෙන යන අතරතුර දී හෝ ඒ ගිවිසුම ඇති කෙරෙද්දී ඔහු ඒ රැස්වීමෙන් ඉවතා විය යුතු ය.

සාපිලිගැනීමේ ක්‍රමවේදය පනත් කෙටුම්පත් වල සහ පනත් වල වාර්ෂික දැයක මිල (දේශීය) රු. 177 කි.
(විදේශීය) රු. 286 කි. කොළඹ 1, උපරේ ප්‍රධාන කාර්යාලයේ අධිකාරී වෙත සෑම වර්ෂයකම
දෙසැම්බර් මස 15 වැනි දිනට පෙර දැයක මුදල් ගෙවා පසුව එළඹෙන එක් එක් වර්ෂය සඳහා ඒවා
ලබාගත හැකිය.